

ஸ்ரீ ஜயவர்தனபுர பொது வைத்தியசாலைச் சபை - 2012

1. நிதிக் கூற்றுக்கள்

1.1 முனைப்பழியுள்ள கணக்காய்வு அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து ஸ்ரீ ஜயவர்தனபுர பொது வைத்தியசாலைச் சபையின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை அரசதுறைக் கணக்கீட்டு நியமங்களிற்கு இணங்க நிதிக் கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக் கூற்றுக்கள் மீதான கருத்துரைகள்

1.2.1 இலங்கை அரசதுறைக் கணக்கீட்டு நியமங்கள்

இலங்கை அரசதுறைக் கணக்கீட்டு நியம இல. 01 இல் விபரிக்கப்பட்டுள்ள படிவங்களின் பிரகாரம் நிதிக் கூற்றுக்கள் தயாரிக்கப்பட்டிருக்கவில்லை.

1.2.2 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) பணிக்கொடைச் செலவினம் மற்றும் பணிக்கொடை ஏற்பாட்டுக் கணக்கு வைத்தல் தொடர்பிலான குறைபாடுகள் கீழே காட்டப்பட்டுள்ளன.

- (i) 5 வருட சேவைக் காலத்தைப் பூர்த்திசெய்திருந்த 22 ஊழியர்களின் மொத்த பணிக்கொடை ஏற்பாட்டுத் தொகையான ரூபா 9,307,075 இலிருந்து ரூபா 1,861,415 இனை மீளாய்வாண்டின் செலவினமாக இனங்காணாது மொத்த ஏற்பாட்டினையும் மீளாய்வாண்டின் செலவினமாக

கணக்கீடு செய்திருந்தமையால் ரூபா 7,445,660 ஆல் ஆண்டின் பற்றாக்குறை அதிகரித்துக் காட்டப்பட்டிருந்தது.

(ii) முன்னைய ஆண்டில் ஒரு உத்தியோகத்தருக்கான ரூபா 107,520 பணிக்கொடையினை இரண்டு தடவைகள் கணக்கீடு செய்யப்பட்டிருந்தமையை திருத்துவதற்கு மீளாய்வாண்டிலும் நடவடிக்கை எடுக்கப்பட்டிருக்கவில்லை.

(iii) மீளாய்வாண்டில் தற்காலிக பதவிநீக்கம் செய்யப்பட்ட இரண்டு உத்தியோகத்தர்களை பணிக்கொடை ஏற்பாட்டில் உள்ளடக்கியிருக்காமையே காரணமாக ஆண்டின் பணிக்கொடை ஏற்பாடு ரூபா 746,355 ஆல் குறைத்துக் காட்டப்பட்டிருந்தது.

(ஆ) மீளாய்வாண்டின் நிலையான சொத்துக்களிற்கான பெறுமானத்தேய்வுப் பெறுமதி ரூபா 110,397,396 ஆகக் கணிப்பிடப்பட்டிருந்தது. ஆண்டிற்குரிய காலக்கழிவுப் பெறுமதியினை தனியாக கணிப்பிடுவதற்குப் பதிலாக பெறுமானத்தேய்வினை காலக்கழிவாகக் காண்பித்து அச்செலவினத்தை பெறுவனவுகளிற்கு எதிரீடு செய்து தேறிய ஏற்பாடு பூச்சியம் என நிதிக்கூற்றுக்களில் காண்பிக்கப்பட்டிருந்தது. காலக்கழிவினை சரியாக கணிப்பீடு செய்திருக்காமையால் 2009 ஆம் ஆண்டில் நன்கொடையாகக் கிடைத்திருந்த இரண்டு எம்பியூலன்ஸ் வாகனங்களிற்கான ரூபா 1,157,000 பெறுமானத்தேய்வு மீளாய்வாண்டில் காலக்கழிவாக எதிரீடு செய்யப்பட்டிருந்தது.

(இ) மீளாய்வாண்டிற்குரிய ரூபா 2,883,541 செலவுக் கூட்டுத்தொகை நிதிக்கூற்றுக்களிலிருந்து விடுபட்டிருந்ததுடன் அதன் காரணமாக நிதிக்கூற்றுக்களில் ரூபா 65,095 தொகையான அட்டுறுச் செலவினமும் ரூபா 2,818,446 தொகையான கடன்கொடுத்தோரும் ரூபா 2,883,541 தொகையான ஆண்டிற்குரிய பற்றாக்குறையும் குறைத்துக் காண்பிக்கப்பட்டிருந்தன.

(ஈ) மீளாய்வாண்டிற்காக நோயாளர் ஒருவரிடமிருந்து அறவிடப்பட வேண்டிய ரூபா 719,127 வருமானம் கணக்குகளிலிருந்து விடுபட்டிருந்தது.

(உ) 2010 ஆம் ஆண்டில் நன்கொடையாக கிடைத்திருந்த ரூபா 2,800,000 பெறுமதியான இயந்திரம் 2012 ஆம் ஆண்டின் பெறுவனவாக கணக்கீடு செய்யப்பட்டிருந்தமை காரணமாக 2011 மற்றும் 2012 ஆம் ஆண்டுகளிற்காக பெறுமானத்தேய்வு கணிப்பீடு செய்யப்பட்டிருக்கவில்லை. இதன் காரணமாக நிதிக்கூற்றுக்களில் பெறுமானத்தேய்வுச் செலவினமும் பற்றாக்குறையும் ரூபா 700,000 ஆல் குறைத்துக் காட்டப்பட்டிருந்ததுடன் 2011 ஆம் ஆண்டிற்குரிய

பெறுமானத்தேய்வினை கணக்கீடு செய்திருக்காமையால் முன்னைய ஆண்டின் பற்றாக்குறையும் அத்தொகையால் குறைத்துக் காட்டப்பட்டிருந்தது.

(உ) ஆண்டில் இரத்துச்செய்யப்பட்டிருந்த காசோலைகளின் பெறுமதியினை தொடர்புடைய கடன்பட்டோர் கணக்குகளிற்கு வரவு வைப்பதற்குப் பதிலாக செலவினக் கணக்கில் ரூபா 902,513 தொகையாலும் சொத்துக்கள் கணக்கில் ரூபா 70,200 தொகையாலும் செலவு வைக்கப்பட்டு இரத்துச் செய்யப்பட்ட காசோலைகள் கணக்கில் வரவு வைக்கப்பட்டிருந்தது. இதனால் ரூபா 902,513 ஆல் ஆண்டிற்குரிய பற்றாக்குறையும் ரூபா 70,200 ஆல் சொத்துக்களும் குறைத்துக் காட்டப்பட்டிருந்தன.

(எ) பதவியணியினருக்காகவும் அவர்களில் தங்கியிருப்போருக்காகவும் நடைமுறைப் படுத்தப்பட்டுள்ள இலவச மருத்துவ சிகிச்சை வழங்கல் திட்டத்தின் படி, ரூபா 100 பதிவுக் கட்டணம், மருத்துவ சிகிச்சைக் கட்டணம், ஆய்வுகூடப் பரிசோதனைகள் மற்றும் கதிர்வீச்சுப் பரிசோதனை கட்டணங்களை சபையின் வருமானமாகக் கணக்கீடு செய்யவேண்டும் என்பதுடன் அச்செலவினம் பதவியணியினருக்காக சபையினால் செலவிடப்பட்ட தொகையாக நிதிக்கூற்றுக்களில் காட்டப்படுதலும் வேண்டும். இருப்பினும், பதிவுக் கட்டணமான ரூபா 100 தொகையினை வருமானங்கள் மற்றும் செலவினங்களைக் கணிப்பிடுகையில் கருத்திற்கொள்ளப்பட்டிருக்காமையால் மீளாய்வாண்டில் கணக்கீடு செய்யப்பட வேண்டியிருந்த ரூபா 3,521,000 வருமானங்களும் செலவினங்களும் நிதிக்கூற்றுக்களிலிருந்து விடுபட்டிருந்தன.

தெரிவுக் கணக்காய்வுச் செவ்வகையில் வெளிப்பட்ட பதவியணியினர் மற்றும் அவர்களில் தங்கியிருப்போருக்கான ஆய்வுகூடப் பரிசோதனைக் கட்டணமான ரூபா 261,735 செலவினமும் அவ்வாறு நிதிக்கூற்றுக்களிலிருந்து விடுபட்டிருந்தது.

(ஏ) தனியார் வியாபாரிகளால் சபைக்கு வழங்கப்பட்டிருந்த ரூபா 306,514 விற்பனைத் தரகுகள் (Sales Commission) நிதிக்கூற்றுக்களிலிருந்து விடுபட்டிருந்தன.

(ஐ) முன்னைய சில ஆண்டுகளாக அறவிடமுடியாக் கடனுக்கான ஏற்பாடாக ரூபா 1,327,716 தொகை தொடர்ந்து முன்னெடுத்து வரப்பட்டிருந்ததுடன் மீளாய்வாண்டின் இறுதியளவில் உள்ளபடியான அறவிடமுடியாக் கடனுக்கான ஏற்பாட்டைக் கணித்து நிதிக்கூற்றுக்களில் சீராக்குவதற்கு நடவடிக்கை எடுக்கப்பட்டிருக்கவில்லை.

(ஔ) எதிர்வரும் ஆண்டிற்காக மீளாய்வாண்டில் செலுத்தப்பட்டிருந்த ரூபா 273,163 தொகையான வாகனக் காப்புறுதி தவணைக் கட்டணத்தை நிதிக்கூற்றுக்களில்

உள்ளடக்கியிருந்தமையால் ஆண்டின் பற்றாக்குறை அதனையொத்த தொகையால் அதிகரித்துக் காட்டப்பட்டிருந்தது.

- (ஓ) மீளாய்வாண்டில் சாதாரண சிகிச்சைக் கூடங்களில் (Non paying wards) வைத்தியசாலை வருமானமாகக் கணக்கீடு செய்யப்பட்டிருந்த பெறுமதியினைக் காட்டிலும் ரூபா 31,446,194 தொகையால் பெறப்பட்டிருந்ததுடன் அவ்வாறு மேலதிகமாக கிடைத்த தொகையினை இனங்காணப்படாது 28 வருமான விடயங்களின் கீழ் கணக்கீடு செய்யப்பட்டிருந்தது. அதன்படி, சபையின் வருமானங்கள் சரியாக வகைப்படுத்தப்பட்டு கணக்கீடு செய்யப்பட்டிருக்கவில்லை.
- (ஔ) உயர் நரம்பியல் நிலையக் கட்டிடத்தின் கிரயமான ரூபா 250,868,581 தொகை 2008 ஆம் ஆண்டு முதல் மூலதனமாக்கப்பட்டிருந்ததுடன் அக்கட்டிடம் வருடத்திற்கு 5 சதவீதப்படி பெறுமானத்தேய்விடப்பட வேண்டிய போதிலும், வருடத்திற்கு 2 சதவீதம் என்ற அடிப்படையில் பெறுமானத் தேய்விடப்பட்டிருந்தமையால் ஆண்டின் பற்றாக்குறை ரூபா 7,526,057 ஆல் குறைத்துக் காட்டப்பட்டிருந்தது.
- (ஃ) முன்னைய ஆண்டிற்குரிய ரூபா 403,916 மேலதிக நேரச் செலவினத்தை மீளாய்வாண்டின் செலவினமாக கணக்கீடு செய்திருந்தமையால் ஆண்டின் பற்றாக்குறை அத்தொகையால் அதிகரித்துக் காட்டப்பட்டிருந்தது.
- (க) மூலதனச் செலவினத்தின் கீழ் கணக்கீடு செய்யப்பட வேண்டிய ரூபா 4,265,139 தொகை கட்டிட திருத்தங்களின் கீழ் கணக்கீடு செய்யப்பட்டிருந்தது.
- (கா) மீளாய்வாண்டின் வாகன வாடகை வருமானக் கணக்கிற்கு ரூபா 228,681 செலவினம் வரவு வைக்கப்பட்டிருந்தமையால் ரூபா 1,641,289 தொகையான வாகன வாடகை வருமானம் ரூபா 1,412,608 என நிதிக்கூற்றுக்களில் காட்டப்பட்டிருந்தது.
- (கி) மீளாய்வாண்டின் இறுதியில் ரூபா 64,508,607 தொகையான நடைபெற்றுவரும் வேலைகளின் பெறுமதியை ஐந்தொகையில் நடைபெற்றுவரும் வேலைகளின் கீழ் காண்பிக்காது தொடர்ந்தும் நிலையான சொத்துக்களின் கீழ் காட்டப்பட்டிருந்தது.
- (கீ) 2011 ஆம் ஆண்டில் விற்பனை செய்யப்பட்டிருந்த (Central Air Condition System) காற்றுச்சீராக்கி இயந்திரத்தின் கிரயத்தை குறித்த சொத்துக் கணக்கிலிருந்தும் அச்சொத்திற்காக மேற்கொள்ளப்பட்ட பெறுமானத்தேய்வை, திரட்டிய பெறுமானத்தேய்வேற்பாட்டுக் கணக்கிலிருந்தும் பதிவழிப்பதற்கு நடவடிக்கை எடுக்கப்பட்டிருக்கவில்லை.

(கு) பல்வேறு நிறுவனங்களிலிருந்தும் நபர்களிடமிருந்தும் வைத்தியசாலைக்கு அன்பளிப்பாக கிடைத்திருந்த பதிவேட்டுப் பொருட்களை கணக்கீடு செய்வதற்கு 2012 ஆம் ஆண்டிலும் நடவடிக்கை எடுக்கப்பட்டிருக்கவில்லை.

1.2.3 கணக்கிணக்கம் செய்யப்படாத கட்டுப்பாட்டுக் கணக்குகள்

பின்வரும் கணக்கிணக்கமின்மைகள் அவதானிக்கப்பட்டன.

கணக்கு விடயம்	நிதிக்கூற்றுக்களின் படி மீதி	சமர்ப்பிக்கப்பட்டிருந்த பதிவேடுகள்/பட்டோலைகள் /உறுதிப்படுத்திய அறிக்கைகள் / பொருள்மெய்யாய்வு பொழிப்பு அறிக்கையின் படி மீதி	வேறுபாடு
	ரூபா	ரூபா	ரூபா
(அ) i. சாதாரண பொருள் உப களஞ்சியம்	4,337,771	5,422,378	(1,084,607)
ii. மருந்துகள் மற்றும் சத்திரசிகிச்சைப் பொருள் உப களஞ்சியம்	47,215,298	46,107,599	1,107,699
(ஆ) i. அறவிடவேண்டிய வைத்தியசாலைக் கட்டணம் (பட்டோலை)	85,783,498	84,004,034	1,779,464
ii. -மேற்படி- (பட்டோலை)	85,783,498	83,683,968	2,099,530
(இ) காலங்கடந்த இருப்பு	2,836,159	2,649,955	186,204
(ஈ) செனல் வருமானம்	537,480	1,600,450	(1,062,970)
(உ) ஊழியர் கடன்	97,184,211	97,201,237	(17,026)
(ஊ) எம்பியூலன்ஸ் வருமானம்	1,412,608	1,962,681	(550,073)

1.2.4 பெறவேண்டிய மற்றும் செலுத்தவேண்டிய கணக்குகள்

(அ) பெறவேண்டிய கணக்குகள்

கடன்பட்டோரின் கீழான பெறவேண்டிய வருமானங்களாகவுள்ள இரண்டு ஆண்டுகளிற்கு மேற்பட்ட பத்து ஆண்டுகளிற்கு குறைந்த காலப்பகுதிக்குரிய ரூபா 144,199 இனையும் பத்து ஆண்டுகளிற்கும் மேற்பட்ட காலமாக நிலவிவரும் ரூபா 130,332 இனையும், அறவிடப்பட வேண்டிய வைத்தியசாலைக் கட்டணத்தில் உள்ளடங்கியுள்ள இரண்டு ஆண்டுகளிற்கு மேற்பட்ட ஐந்து ஆண்டுகளிற்கு குறைந்த காலப்பகுதிக்குரிய ரூபா 6,599,710 இனையும் ஐந்து ஆண்டுகளிற்கும் மேற்பட்ட காலமாக நிலவிவரும் ரூபா 653,082 இனையும் கழிவகற்றல் கட்டணங்களாக மூன்று ஆண்டுகளிற்கும் மேற்பட்ட காலமாக நிலவிவரும் ரூபா 5,907,011 இனையும் அறவிடுவதற்கு மீளாய்வாண்டின் இறுதி வரைக்கும் முடியாது போயிருந்தது.

(ஆ) செலுத்த வேண்டிய கணக்குகள்

கடன்கொடுத்தோர் மற்றும் அட்டுறு செலவுகளில் உள்ளடங்கியுள்ள இரண்டு ஆண்டுகளிற்கும் ஐந்து ஆண்டுகளிற்கும் இடைப்பட்ட காலப்பகுதிக்குரிய ரூபா 85,301,423 மீதியும் ஐந்து ஆண்டுகளிற்கும் மேற்பட்ட காலத்திற்குரிய ரூபா 222,045,271 மீதியும் மீளாய்வாண்டின் இறுதிவரை தீர்வு செய்யப்பட்டிருக்கவில்லை.

1.2.5 கணக்காய்விற்கான சான்றின்மை

(அ) பின்வரும் கணக்கு விடயங்களின் எதிரே காட்டப்பட்டுள்ள சான்றுகள் கணக்காய்விற்கு சமர்ப்பிக்கப்பட்டிருக்கவில்லை.

விடயம்	பெறுமதி	சமர்ப்பிக்கப்படாத சான்று
	ரூபா	
(i) நீர்வழங்கல் மற்றும் நீர்ப்பாசன சபைக்கு செலுத்தவேண்டிய தொகை	21,245,734	மீதி உறுதிப்படுத்தல்

(ii) வியாபாரக் கடன்கொடுத்தோர்	261,563,454	ரூபா 197,345,807 மீதிக்கான உறுதிப்படுத்தல்
		ரூபா 10,446,000 இற்கான பட்டோலை
(iii) மருத்துவ வழங்கல் பிரிவிற்கு செலுத்தவேண்டிய தொகை	331,491,318	ரூபா 120,158,286 மீதிக்கான உறுதிப்படுத்தல்

(ஆ) வைத்தியசாலையில் தங்கி சிகிச்சை பெற்ற பின்னர் வெளியேறிச் செல்கையில் சிட்டைகளின் பெறுமதியினைக் காட்டிலும் கூடிய தொகையினை செலுத்தியிருக்கும் சந்தர்ப்பங்களில் அத்தொகையினை மீளளிக்கையில் பற்றுச்சீட்டை சமர்ப்பிக்க வேண்டிய போதிலும், அவ்வாறு பற்றுச்சீட்டுக்களை சமர்ப்பிக்காது ரூபா 153,534 தொகையினைப் பெற்றுக்கொண்டிருந்த 4 சந்தர்ப்பங்கள் அவதானிக்கப்பட்டன.

1.2.6 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் இணங்காமைச் சந்தர்ப்பங்கள் கணக்காய்வில் அவதானிக்கப்பட்டன.

சட்டங்கள், விதிகள் மற்றும் பிரமாணங்களிற்கான தொடர்பு

இணங்கி ஒழுக்காமை

(அ) தாபன விதிக்கோவையின் VII ஆம் அத்தியாயத்தின் 12.2.6 ஆம் பிரிவு

2011 திசம்பர் முதல் 6 மாத காலத்திற்காக பிரதான கணக்காளர் பதவியில் பதில்கடமையாற்றிய உதவிக் கணக்காளருக்கு ரூபா 74,430 பதிற்கடமை படியாக செலுத்தப்பட்டிருந்த போதிலும், அதற்காக அமைச்சர் செயலாளரின் அங்கீகாரம் பெறப்பட்டிருக்கவில்லை.

(ஆ) 1998 ஆகஸ்ட் 14 ஆந் திகதிய 2-80/98 ஆம் இலக்க சுகாதார அமைச்சின் சுற்றறிக்கை

வைத்தியசாலையின் உதவிக் கணக்காளருக்கு 2012 ஜனவரி முதல் ஆகஸ்ட் (ஏப்ரல் தவிர) வரை சுற்றறிக்கையினை மீறி 20 நாட்களிற்காக ரூபா 64,300 விடுமுறை நாள் படி

செலுத்தப்பட்டிருந்தது.

(இ) 2008 யூன் 26 ஆந் திகதிய 14/2008 ஆம் இலக்க மற்றும் 1999 ஒக்தோபர் 08 ஆந் திகதிய 22/99 ஆம் இலக்க அரசாங்க நிர்வாகச் சுற்றறிக்கையின் 2 ஆம் பந்தி

வைத்தியசாலை கணக்காளர் மற்றும் பிரதிப் பணிப்பாளர் போன்ற பதவிகளிற்காக உத்தியோகபூர்வ வாகனங்களை வழங்குவதற்கு பதிலாக ரூபா 30,000 வீதம் மாதாந்த பிரயாணப் படியினை செலுத்துவதற்கு உரித்தற்றுக் காணப்படுகையில் அப்பதவிகளில் பதிற்கடமையாற்றும் கணக்காளர் மற்றும் பிரதிப் பணிப்பாளர் ஆகியோருக்கு 2012 ஆம் ஆண்டில் முறையே ரூபா 270,000 மற்றும் ரூபா 240,000 என்ற வகையில் பிரயாணப் படிகள் செலுத்தப்பட்டிருந்தன.

(ஈ) 2009 யூலை 08 ஆந் திகதிய பீஈஐ/பீயூ ஆம் இலக்க சுற்றறிக்கை

ஆட்சேர்த்தல் மற்றும் பதவியுயர்த்தல் நடைமுறையினைத் தயாரித்து தேசிய சம்பளங்கள் மற்றும் ஊழியர்கோப்பு ஆணைக்குழுவிற்கு 2009 யூலை 30 ஆந் திகதிக்கு முன்னர் சமர்ப்பிக்க வேண்டிய போதிலும், 2012 திசம்பர் 31 ஆந் திகதி வரை அத்தேவைப்பாடு நிறைவேற்றப்பட்டிருக்கவில்லை.

(உ) நிதிப்பிரமாணம் 387

அரசாங்க வங்கிக் கணக்கிலிருந்து மேலதிகப் பற்றினை எடுத்தல் தடுக்கப்பட்டுள்ள போதிலும், 2012 திசம்பர் 18 ஆந் திகதி வரை காசுப் புத்தகத்தின் படி நடைமுறைக் கணக்கில் ரூபா 50,971,571 மேலதிகப்பற்று காணப்படுகையில் காசோலைகள் மூலம் தொடர்ந்தும் கொடுப்பனவுகளை மேற்கொண்டிருந்தமை காரணமாக 2012 திசம்பர் 31 இல் உள்ளவாறு ரூபா 11,706,267 மேலதிகப்பற்று காணப்பட்டது.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி மீளாய்வாண்டின் திசெம்பர் 31 இல் முடிவடைந்த ஆண்டிற்கான சபையின் செயற்பாடுகளில் ரூபா 119,173,526 பற்றாக்குறையொன்றானதுடன் அதனையொத்த முன்னைய ஆண்டிற்கான பற்றாக்குறை ரூபா 27,895,777 ஆக காணப்பட்டது. முன்னைய ஆண்டுடன் ஒப்பிடுகையில் மீளாய்வாண்டின் நிதி விளைவுகள் ரூபா 91,277,749 பின்னடைவிற்கு மொத்தப் பொருள் நுகர்வுச் செலவினம் ரூபா 83,665,066 இனாலும் பதவியணிக் கிரயம் ரூபா 118,933,397 இனாலும் ஏனைய செயற்பாட்டுச் செலவினம் ரூபா 34,389,087 இனாலும் அதிகரித்திருந்தமையே பிரதானமாக தாக்கமளித்திருந்தன.

2.2 சபைக்கு எதிராகவும் சபையினாலும் ஆரம்பிக்கப்பட்டுள்ள சட்டரீதியான சம்பவங்கள்

பின்வரும் அவதானிப்புகள் மேற்கொள்ளப்பட்டன.

(அ) ஓய்வுபெறும் வயதுக்கு முன்னர் ஓய்வுபெறச் செய்தல், சம்பளங்களைத் திருத்திக் கொள்ளல், உரிய காலத்தில் பதவியுயர்வு வழங்கப்படாமை, நியமனத்தில் உயர் தரத்தினைப் பெற்றுக்கொள்ளல், மீண்டும் நியமனத்தைப் பெறுதல் மற்றும் நோய்களிற்கான சிகிச்சையளித்தல் குறைபாடுகள் போன்றவை காரணமாக வைத்தியசாலைக்கு எதிராக 14 உள்ளக மற்றும் வெளி நபர்களால் நீதிமன்றங்களில் 14 வழக்குகள் தொடரப்பட்டிருந்தன.

(ஆ) ஒரு நபரிடமிருந்து வைத்தியசாலைக் கட்டணம் ரூபா 179,000 தொகையினை அறவிட்டுக் கொள்வதற்காக வைத்தியசாலையால் அத்தரப்பிற்கு எதிராக நீதிவான் நீதிமன்றத்தில் வழக்கொன்று தொடரப்பட்டிருந்தது.

2.3 தொழிற்படு மூலதன முகாமைத்துவம்

திரவத்தன்மை விகிதங்கள் வீழ்ச்சிப் பெறுமதிகளைக் கொண்டிருப்பதுடன் சபையின் பொறுப்புக்களைத் தீர்ப்பதற்கு போதியளவு தொழிற்படு மூலதனமின்மை நிலை தொடர்ந்தும் காணப்பட்டது.

திரவத்தன்மை விகிதங்கள்	ஏற்றுக்கொள்ளப்பட்ட விகிதாசாரம்	2012	2011	2010	2009
------------------------	--------------------------------	------	------	------	------

நடைமுறை விகிதம்	2:1	1:2.7	1:1.9	1:2.4	1:2.9
விரைவு விகிதம்	1:1	1:4.4	1:2.8	1:3.9	1:5

3. செயற்பாட்டு மீளாய்வு

3.1 செயலாற்றுகை

(அ) முன்னைய ஆண்டுடன் ஒப்பிடுகையில் மீளாய்வாண்டில் சபையின் செயலாற்றலில் குறைவொன்று அவதானிக்கப்பட்டது. விபரங்கள் கீழே காட்டப்பட்டுள்ளன.

செயலாற்றல் அளவுகோல்	2012	2011	குறைவு	2011 உடன் ஒப்பிடுகையில் 2012 இன் சதவீதம்
(i) நரம்பியல் சத்திரசிகிச்சை	1624	1966	342	18
(ii) கண்சிகிச்சைப் பிரிவு OCT பரிசோதனை	190	307	117	38
Topographe பரிசோதனை	50	59	09	15
(iii) கதிர்வீச்சுப் பிரிவின் பரிசோதனைக்கான மொத்த நோயாளர் எண்ணிக்கை	36176	40520	4344	11
(iv) மொத்த எக்ஸ் கதிர் பரிசோதனை (Routine X-rays Examination)	41895	46925	5080	11

(ஆ) வைத்தியசாலையின் ஆறு வார்ட்களில் கட்டில்களின் பயன்பாடு 50 சதவீதத்திற்கும் குறைவான மட்டத்தில் காணப்பட்டமை அவதானிக்கப்பட்டது.

(ஆ) 2010 மற்றும் 2011 ஆம் ஆண்டுகளிற்காக எக்ஸ் கதிர் பிரிவினால் செயலாற்றல் தகவல்கள் பேணப்படாதிருந்ததுடன் 2009 ஆம் ஆண்டுடன் ஒப்பிடுகையில் 2012 ஆம் ஆண்டில் சிகிச்சைக்காக வருகை தந்திருந்த வெளிநோயாளர்களின் எண்ணிக்கை 61 சதவீதத்தால் குறைவடைந்தும் தங்கி சிகிச்சைபெறும் நோயாளர்கள் அடங்கலான சிகிச்சையளிக்கப்பட்ட நோயாளர்களின் எண்ணிக்கை 57 சதவீதத்தால் குறைவடைந்தும் காணப்பட்டமை அத்வானிக்கப்பட்டது.

3.2 முகாமைத்துவ செயற்திறனின்மைகள்

தொடர்பில் பின்வரும் அவதானிப்புகள் மேற்கொள்ளப்படுகின்றன.

(அ) 2005 ஆம் ஆண்டில் கொள்வனவு செய்யப்பட்ட Digital fluoroscopy with Angiography இயந்திரத்திற்கு 2008 ஆம் ஆண்டில் ரூபா 3,105,000 செலவில் உதிரிப்பாகம் கொள்வனவு செய்யப்பட்டிருந்தது. இவ்வியந்திரத்தை சேவை செய்வதற்காக 2011 யூன் 01 முதல் 2012 மே 31 ஆந் திகதி வரை ரூபா 1,938,854 செலுத்தி சேவை உடன்படிக்கையொன்றில் கைச்சாத்திட்டிருந்ததுடன் அதில் இரண்டு காலாண்டுகளுக்காக ரூபா 969,427 தொகை செலுத்தப்பட்டிருந்தது. இருப்பினும், 2011 யூன் 01 முதல் 2012 மே 31 ஆந் திகதி வரை மேற்படி இயந்திரத்திலிருந்து எடுக்கப்பட்ட அறிக்கைகளிற்காக கிடைத்திருந்த வருமானம் ரூபா 562,950 ஆக காணப்பட்டது.

Angiogram பரிசோதனையினை பெற்றுக்கொள்ளும் நோக்கிலேயே 2008 ஆம் ஆண்டில் மேற்குறிப்பிட்ட இயந்திரத்திற்கு ரூபா 3,105,000 செலவில் உதிரிப்பாகம் கொள்வனவு செய்யப்பட்டிருந்தது. இருப்பினும், 2008 ஆம் ஆண்டு முதல் 2012 மே வரையான காலப்பகுதியில் பெற்றுக்கொண்டிருந்த பரிசோதனைகளின் எண்ணிக்கை 16 ஆக காணப்பட்டதுடன் அதன்படி பெற்றுக்கொள்ளக்கூடியதாக இருந்த மொத்த வருமானம் ரூபா 2,400,000 மாத்திரமேயாகும்.

இதன்படி அந்த இயந்திரத்திற்காக வருடாந்தக் கட்டணமாக அதிக தொகை செலவிடப்படுவதனால் அதிலிருந்து மேற்கொள்ளப்படுகின்ற பரிசோதனைகளை அதிகரிப்பதன் மூலம் வைத்தியசாலையின் வருமானத்தை அதிகரித்துக் கொள்ளும் உபாய வழிமுறை தொடர்பில் வைத்தியசாலை முகாமைத்துவம் கவனம் செலுத்தியிருக்கவில்லை.

அவ்வியந்திரத்திலிருந்து Angiogram பரிசோதனைக்கு மேலாக சாதாரண பரிசோதனைகளும் மேற்கொள்ளப்படுவதாக தலைவரினால் அறிவிக்கப்பட்டிருந்தது.

- (ஆ) 2011 நவம்பர் 02 ஆந் திகதி கதிர்வீச்சுத் திணைக்களத்தின் கதிர்வீச்சு நிபுணத்துவ மருத்துவ உத்தியோகத்தரால் வைத்தியசாலையின் பணிப்பாளருக்கு அல்ட்ராசவுன்ட் ஸ்கேன் சேவையினை முன்னேற்றுவதற்கான ஆலோசனைகள் சமர்ப்பிக்கப்பட்டிருந்தன. அவ்வாலோசனைகளில் குறிப்பிடப்பட்டிருந்த செயற்பாடுகளை மேற்கொள்வதற்கு 2012 திசம்பர் 31 ஆந் திகதி வரை நடவடிக்கை எடுக்கப்பட்டிருக்கவில்லை.
- (இ) இலவச மருத்துவ சிகிச்சைக் கட்டணத்தின் உள்ளடக்கம் தொடர்பில் பகுப்பாய்வினை மேற்கொள்ளக்கூடிய விதத்தில் தகவல் முறைமையொன்று நிறுவப்பட்டிருக்கவில்லை.
- (ஈ) தாதி மாணவியர்களிற்காக இலவச மருத்துவ சிகிச்சையளிக்கையில் மருத்துவத்திற்காக ரூபா 5,000 மற்றும் தங்கி சிகிச்சை பெறுவதற்காக ரூபா 20,000 என வருடாந்த எல்லைகள் விதிக்கப்பட்டிருந்த போதிலும், அவ்வெல்லையினை மீறி சிகிச்சைகள் பெற்றப்பட்டனவா என்ற பரிசோதனைக்கு உட்படுத்தக்கூடிய வகையில் கட்டுப்பாட்டு முறைமையொன்று வைத்தியசாலையில் உருவாக்கப்பட்டிருக்கவில்லை.
- (உ) இராணுவ நோயாளிகளுக்கு சிகிச்சையளிப்பதற்குத் தேவையான வங்கி மேலதிகப்பற்று வசதியினைப் பெற்றுக்கொள்வதற்கு பிணைதாரராக சபையினால் ரூபா 10,000,000 ஏழு நாள் அழைப்பு வைப்புக் கணக்கொன்று ஆரம்பிக்கப்பட்டிருந்தது. அவ்வைப்பு 2009 இன் பின்னர் குறித்த நோக்கத்திற்காக பயன்படுத்திக் கொள்ளப்பட்டிருக்கவில்லை. அதிலிருந்து ரூபா 5,201,232 வட்டி கிடைக்க வேண்டியுள்ளதாக நிதிக்கூற்றுக்களில் காட்டப்பட்டிருந்த போதிலும், அம் முதலீட்டிலிருந்து கிடைக்கும் வருடாந்த வட்டியினை மீண்டும் முதலீடு செய்யக்கூடிய விதத்தில் வேறொரு முதலீட்டில் ஈடுபடுத்தி வட்டி வருமானத்தை அதிகரித்துக் கொள்ளலின் மீது சபையின் அவதானம் திரும்பியிருக்கவில்லை.
- (ஊ) சுத்திகரிப்புச் சேவைக்காக வழங்குனர் ஒருவரை தெரிவுசெய்தலின் பலவீனங்கள்

2012 மே 06 ஆந் திகதி முதல் 3 மாத காலத்திற்காக ரூபா 1,619,351 மாதாந்தக் கட்டணத்திற்கு தனியார் நிறுவனமொன்றிற்கு சுத்திகரிப்புச் சேவை

ஒப்பந்தம் கையளிக்கப்பட்டிருந்தது. அந்த 3 மாதங்களின் போதான செயலாற்றலின் அடிப்படையில் தொடர்ந்துவரும் 6 மாதங்களிற்காக ஒப்பந்தம் நீடிக்கப்படும் என இணங்கப்பட்டிருந்தது. இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (i) சேவை வழங்குவதற்குத் தகைமையற்ற ஒப்பந்தகாரராக அமைச்சினால் இதற்கு முன்னர் பரிந்துரை செய்யப்பட்டிருக்கையில் அவ்விடை மனுதாரருக்கு ஒப்பந்தம் கையளிக்கப்பட்டிருந்தது.
- (ii) குறித்த 3 மாத கால முடிவில் செயலாற்றல் தொடர்பில் முறைப்பாடுகள் காணப்பட்டமை மற்றும் சுத்திகரிப்புச் சேவை குழுவால் சேவை திருப்தியளிக்கவில்லை என அறிவிக்கப்பட்டிருக்கையில் மீண்டும் சேவை வழங்குவதற்காக அவ்வொப்பந்தகாரருக்கு காலநீடிப்பு வழங்கப்பட்டிருந்தது.
- (iii) கேள்வி நிபந்தனைகளின் படி காணப்பட வேண்டிய குறைந்தபட்ச ஊழியர்கள் காணப்படாமை, வழங்கப்பட வேண்டிய பொருட்கள் உரியவாறு வழங்கப்பட்டிருக்காமை மற்றும் குறித்த சேவைகளை உரிய விதத்தில் நிறைவேற்றியிருக்காமையால் ஒவ்வொரு மாதமும் தண்டப்பணம் அறவிடப்பட்டிருந்ததுடன் வைத்தியசாலைக்கு மிக முக்கிய தேவையாகவுள்ள சுத்திகரிப்புச் சேவை நடவடிக்கைகள் பயனுள்ள வகையில் இடம்பெற்றிருக்கவில்லை.

3.3 செயற்பாட்டுச் செயற்திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

- (அ) சத்திரசிகிச்சை உபகரணங்களை கொள்வனவு செய்தல் தொடர்பில் மேற்கொள்ளப்பட்ட தெரிவுச் செவ்வையில் விலைமனுக்கோரல் படிவத்தின் 6 ஆம் இலக்க நிபந்தனையின் பிரகாரம், மொத்தக் கட்டளைகளின் பெறுமதியில் 10 சதவீத செயலாற்றல் பிணைமுறியொன்று சமர்ப்பிக்க வேண்டிய போதிலும், அவ்வாறு செயலாற்றல் பிணைமுறியொன்றை சமர்ப்பிக்காதிருந்த ரூபா 25,475,950 பெறுமதியான எட்டு சந்தர்ப்பங்கள் அவதானிக்கப்பட்டன.
- (ஆ) பட்டப்பின்படிப்பு உள்நாட்டு மருத்துவப் பயிற்சிக்காக சுகாதார அமைச்சிலிருந்து வைத்தியசாலைக்கு இணைப்புச் செய்யப்பட்டிருந்த மருத்துவர்களிற்காக படிக்களைச் செலுத்துகையில் சில மருத்துவர்கள் பயிற்சியை முடித்திருந்த போதிலும், அவர்களது வங்கிக் கணக்குகளிற்கு படிக்கள் அனுப்பி

வைக்கப்பட்டிருந்த சந்தர்ப்பங்கள் அவதானிக்கப்பட்டன. பத்து மருத்துவர்களிற்காக மீளாய்வாண்டில் அவ்வாறு செலுத்தப்பட்டிருந்த மேலதிகப் படிக்கள் ரூபா 600,654 ஆக காணப்பட்டன.

(இ) எக்ஸ் கதிர்வீச்சு மருந்துப்பொருள் களஞ்சியப் பதிவேட்டின் படி 2012 யூலை 06 ஆந் திகதியில் Microbar HD cap for Ba-Meal ரக 115 போத்தல்கள் காணப்பட்டதுடன் அவற்றின் பெறுமதி ரூபா 28,700 ஆக காணப்பட்டது. அதில் 40 போத்தல்கள் 2011 யூலை மாதத்தில் காலாவதியாகியிருந்ததுடன் எஞ்சிய 75 போத்தல்கள் 2012 திசெம்பர் 31 ஆந் திகதி காலாவதியாகியிருந்தன. இருப்பினும், 2011 யூலை மாதத்தில் காலாவதியாகியிருந்த 40 போத்தல்களில் 15 போத்தல்கள் 2012 திசெம்பர் வரை விநியோகிக்கப்பட்டிருந்தன. அதன்படி காலாவதியான மருந்துகள் நோயாளிகளிற்கு வழங்கப்பட்டிருந்தமை அவதானிக்கப்பட்டது.

3.4 பயன்படுத்தாத மற்றும் குறைவாகப் பயன்படுத்திய சொத்துக்கள்

பின்வரும் அவதானிப்புகள் மேற்கொள்ளப்படுகின்றன.

(அ) 2003 ஆம் ஆண்டில் ரூபா 2,800,000 தொகைக்கு கொள்வனவு செய்யப்பட்ட கொண்டம் எக்ஸ் கதிர் (Quantam X-ray) இயந்திரம் 2012 ஏப்ரல் முதல் 2013 மார்ச் 31 ஆந் திகதி வரை செயலிழந்து காணப்பட்டதுடன் அதனைத் திருத்துவதற்கு நடவடிக்கை எடுக்கப்பட்டிருக்கவில்லை.

(ஆ) 2008 ஆம் ஆண்டில் ரூபா 3,995,000 தொகைக்கு கொள்வனவு செய்யப்பட்டிருந்த “ஸ்டிரிக் எக்ஸ் கதிர்” (Static X-ray) இயந்திரம் 2012 ஆம் ஆண்டில் 3 சந்தர்ப்பங்களில் அதாவது 98 நாட்கள் செயலிழந்து காணப்பட்டது.

(ஆ) மீளாய்வாண்டு வரை Nephrology and Dialysis பிரிவில் செயலற்றுக் காணப்படும் Dialysis இயந்திரங்களின் எண்ணிக்கை 5 ஆகும். அதில் ஒரு இயந்திரம் 5 ஆண்டு காலமாகவும் மேலும் 3 இயந்திரங்கள் ஒரு வருடமாகவும் ஏனைய இயந்திரங்கள் 2 வருடங்களாகவும் செயலற்றுக் காணப்பட்டன. இருப்பினும், 2013 யூன் 28 ஆந் திகதி வரை அவ்வியந்திரங்கள் நி.பி. 756 இன் பிரகாரம் பொருள் மெய்மையாய்வுச் சபையினால் பயன்படுத்த முடியாத பொருட்களாக பெயரிடப்பட்டிருந்த போதிலும், அவை தொடர்பில் பொருத்தமான நடவடிக்கைகள் எடுக்கப்பட்டிருக்கவில்லை.

- (இ) 1996 இல் கொள்வனவு செய்யப்பட்ட இகோ (Echo) இயந்திரம் 2012 திசம்பர் 31 ஆந் திகதி வரை பயன்படுத்தப்படாது காணப்பட்ட போதிலும், தொடர்பில் பொருத்தமான நடவடிக்கைகள் எடுக்கப்பட்டிருக்கவில்லை.
- (ஈ) வைத்தியசாலையின் 4 களஞ்சியங்களில் காணப்பட்ட ரூபா 10,285,333 தொகையான இருப்புக்கள் மீளாய்வாண்டில் பயன்பாட்டிற்கு எடுக்கப்படாது வைத்திருக்கப்பட்டிருந்தன.
- (உ) 3 ஆண்டுகளாக பயன்படுத்தப்படாதிருந்த ரூபா 1,417,970 பெறுமதியான இருதய சத்திரசிகிச்சைக்குரிய சத்திரசிகிச்சைப் பொருள் இருப்புக்கள் களஞ்சியத்தில் காணப்பட்டன. இந்த இருப்பை கிரயத்தில் விற்பனை செய்வதற்கு தீர்மானிக்கப்பட்டு அது தொடர்பில் தனியார் வைத்தியசாலைகளில் விசாரிக்கப்பட்டிருந்த போதிலும், குறித்த தனியார் வைத்தியசாலைகளிலிருந்து 2013 மே 13 ஆந் திகதி வரை பதில்கள் கிடைத்திருக்கவில்லை. ரிஜ்வே சிறுவர் வைத்தியசாலைக்கு ரூபா 565,170 பெறுமதியான இருப்பு நன்கொடை செய்யப்பட்டதாக தலைவரினால் பதிலளிக்கப்பட்டிருந்தது.
- (ஊ) மீளாய்வாண்டின் இறுதியில் காணப்பட்ட ரூபா 2,836,159 பெறுமதியான காலம் கடந்த மருந்துகள் மற்றும் சத்திரசிகிச்சைப் பொருட்களை இனிமேலும் பயன்படுத்த முடியாத பொருட்களாக இனங்கண்டு, அந்த இருப்பினை கைதவிர்ப்புச் செய்வதற்கு 2013 யூலை 31 ஆந் திகதி வரை நடவடிக்கை எடுக்கப்பட்டிருக்கவில்லை.

3.5 சிக்கனமற்ற கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) 2008 ஆகஸ்ட் மாதத்தில் ரூபா 3,220,000 இற்கு கொள்வனவு செய்யப்பட்ட 2 Dialysis இயந்திரங்கள் 2011 ஆம் ஆண்டில் செயலிழந்திருந்தன. இதன் போது Dialysis பிரிவிற்குப் பொறுப்பாகவுள்ள மருத்துவ உத்தியோகத்தரால் இவ்விரண்டு இயந்திரங்களும் அவ்வப்போது செயலிழப்பதாகவும் அதனால் இவ்விரண்டு இயந்திரத்தினையும் திருத்தம் செய்வது பயனற்றதாகையால் கைதவிர்ப்புச் செய்வதே பொருத்தமானதாகும் என அறிவிக்கப்பட்டிருந்தது. அதன்படி, இவ்வியந்திரங்களின் சராசரி ஆயுட்காலத்தையேனும் பூர்த்திசெய்ய முடியாத வகையில் கொள்வனவு செய்யப்பட்டு குறுகிய காலத்தில் செயலிழந்துள்ளமையால் அக்கொள்வனவு சிக்கனமற்றிருந்தது.

(ஆ) Amoxicillin with clavalanic acid inj 1.2 g ஊசி மருந்துகள் 88,000 அலகுகளைக் கொள்வனவு செய்கையில் தொழில்நுட்ப மதிப்பீட்டுக் குழுவால் குறைந்த விலைகளைச் சமர்ப்பித்திருந்த 2 நிறுவனங்களின் தரம் தொடர்பில் உறுதிப்படுத்த முடியாதுள்ளதாக அறிவிக்கப்பட்டு 5 ஆவது குறைந்த விலையினைச் சமர்ப்பித்திருந்த நிறுவனத்திற்கு ஒப்பந்தம் கையளிக்கப்பட்டிருந்தது. அந்நிறுவனத்திலிருந்து ஒன்று ரூபா 142 வீதம் 22000 அலகுகள் பெற்றுக்கொள்ளப்பட்டிருந்ததுடன் அதன் தரம் குறித்து பல்வேறு முறைப்பாடுகள் கிடைத்திருந்தமையால் எஞ்சிய இருப்பை கொள்வனவு செய்தல் இடைநிறுத்தப்பட்டிருந்தது. பின்னர் ஆரம்பத்தில் தொழில்நுட்ப மதிப்பீட்டுக் குழு நிராகரித்திருந்த குறைந்த விலையினை சமர்ப்பித்திருந்த நிறுவனத்திடமிருந்து ஒன்று ரூபா 119 வீதம் கொள்வனவு செய்யவேண்டி ஏற்பட்டிருந்தது. ஆரம்பத்தில் குறைந்த விலையினைச் சமர்ப்பித்திருந்த வழங்குனரிடமிருந்து கொள்வனவு செய்யாமை காரணமாக ரூபா 506,000 மேலதிகமாகச் செலுத்த வேண்டி ஏற்பட்டிருந்ததுடன் நோயாளிகளிற்கும் அத்தொகையால் மேலதிகமாக பணம் செலுத்த வேண்டி ஏற்பட்டிருந்தது.

3.6 இனங்காணப்பட்ட இழப்புகள்

மீளாய்வாண்டின் இறுதியில் சத்திரசிகிச்சைக் களஞ்சியத்தில் காணப்பட்ட காலாவதியான இருப்பின் பெறுமதி ரூபா 2,113,846 ஆகும். இதில் ரூபா 1,274,516 இருப்பு ஒரு ஆண்டிற்கும் மேலாக காலாவதியாகக் காணப்பட்டது.

3.7 ஒப்பந்த கட்டுப்பாட்டுக் குறைபாடுகள்

புதிய கட்டிடத்திற்காக புதிய காற்றுச் சீராக்கியினைக் கொள்வனவு செய்தல்.

(i) வைத்தியசாலையின் புதிய கட்டிடத்திற்காக காற்றுச்சீராக்கி முறைமையொன்றை கொள்வனவு செய்தல் ஒப்பந்தம் 150 நாட்களில் பூரணப்படுத்தி ஒப்படைக்கும் அடிப்படையில் தனியார் நிறுவனமொன்றிற்கு ஒப்படைக்கப்பட்டிருந்தது. அதன்படி, 2012 மார்ச் 12 ஆந் திகதியன்று பூர்த்திசெய்யப்பட வேண்டிய ஒப்பந்தமானது 2013 ஏப்ரல் 30 ஆந் திகதி வரை பூர்த்திசெய்யப்பட்டிருக்கவில்லை.

(ii) 2012 மே 07 ஆந் திகதி வழங்குனர் நிறுவனமொன்றால் தற்போது வைத்தியசாலையிலுள்ள வீலர் இயந்திரத்தினை ஓடக்கூடிய நிலையில்

வைத்திருப்பதற்காக டக் லைன் (Duct line) இல் மேற்கொள்ளப்பட்ட திருத்தத்திற்காக ரூபா 1,439,000 மேலதிக வேலை மதிப்பீடொன்று சமர்ப்பிக்கப்பட்டு அங்கீகரித்துக் கொள்ளப்பட்டிருந்தது. இவ்வாறு அடிக்கடி மேலதிக வேலை மதிப்பீடுகள் சமர்ப்பிக்கப்பட்டிருந்ததுடன் அந்த வேலை விடயங்கள் ஆரம்ப மதிப்பீட்டில் உள்ளடங்கியிருக்காமையால் ஒப்பந்தத்தினை பூரணப்படுத்தும் காலம் மேலும் நீடிக்கப்பட்டிருந்தது.

- (iii) ஒப்பந்தக்காரரால் சமர்ப்பிக்கப்பட்டிருந்த ரூபா 16,046,539 தொகையான கேள்விப் பெறுமதியில் உள்ளடங்கியிருந்த இரண்டு விடயங்களின் விலை வீதங்களை அளவுத் திட்டத்திலுள்ள விலை வீதங்களுடன் ஒப்பிடுகையில் முறையே அளவுத்திட்டத்தினைக் காட்டிலும் ரூபா 796,000 அல்லது 796 சதவீதத்தினாலும் ரூபா 606,000 அல்லது 673 சதவீதத்தினாலும் அசாதாரண விதத்தில் அதிகரித்திருந்தன.

3.8 தாமதமடைந்த செயற்திட்டங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) வைத்தியசாலையில் காணப்படுகின்ற வாகன தரிப்பிடத்தினை விரிவுபடுத்தும் ஒப்பந்தம்

மேற்படி ஒப்பந்தம் 2012 செப்டெம்பர் 05 ஆந் திகதி தனியார் நிறுவனமொன்றிற்கு 112 நாட்களில் பூரணப்படுத்தி ஒப்படைக்கும் அடிப்படையில் தனியார் நிறுவனமொன்றிற்கு ஒப்படைக்கப்பட்டிருந்தது. இதற்கான மொத்த ஒப்பந்தப் பெறுமதி ரூபா 10,008,776 ஆக காணப்பட்டதுடன் (வரி நீங்கலாக) பொறியியலாளர் மதிப்பீட்டில் 8 சதவீதமான ரூபா 1,096,000 தொகையை ஒப்பந்தத்தின் மதியுரைஞராக பணிபுரியும் மத்திய பொறியியல் உசாத்துணைப் பணியகத்திற்கு செலுத்துவதற்கு இணங்கப்பட்டிருந்தது. இது தொடர்பில் பின்வரும் அவதானிப்புகள் மேற்கொள்ளப்பட்டன.

- (i) ஒப்பந்தம் கையளிக்கப்பட்ட திகதியிலிருந்து 14 நாட்களுக்குள் வேலை ஆரம்பிக்கப்பட வேண்டிய போதிலும், 14 நாட்கள் தாமதித்து 28 நாட்களின் பின்னரே வேலை ஆரம்பிக்கப்பட்டிருந்தது.
- (ii) ஒப்பந்தம் கையளிக்கப்பட்டவுடன் எழுத்துமூல உடன்படிக்கையொன்றில் கைச்சாத்திட வேண்டிய போதிலும், ஒப்பந்த காலம் முடிவடைவதற்கு

அண்மித்த தினமான 2012 திசெம்பர் 31 ஆந் திகதியன்றே உடன்படிக்கையில் கைச்சாத்திடப்பட்டிருந்தது.

- (iii) ஒப்பந்த வேலைகள் 2013 சனவரி 23 ஆந் திகதியளவில் பூரணப்படுத்தப்பட வேண்டிய போதிலும், 2013 சனவரி 15 ஆந் திகதி வரை ஒப்பந்தப் பெறுமதியில் 23.8 சதவீதம் அல்லது ரூபா 2,382,950 நிதிப் பெறுமதிகொண்ட வேலைகளே பூரணப்படுத்தப்பட்டிருந்தன.
- (iv) வேலை ஆரம்பித்தல் முற்பணத்தினை செலுத்துகையில் அதில் ரூபா 237,427 வரித் தொகையும் உள்ளடக்கப்பட்டிருந்தது.
- (v) இரண்டாவது உப சிட்டையின் படி Reinforcement G (1) இன் கீழான வேலையினை நிறைவேற்றுவதற்காக ஏறத்தாழ 1485 கி.கி. உருக்குக் கம்பிகள் மதிப்பிடப்பட்டிருந்த போதிலும், அதற்காக 2283.40 கி.கி. பயன்படுத்தப்பட்டிருந்தது. பொறியியலாளர் மதிப்பீட்டைக் காட்டிலும், 798 கி.கி. மேலதிகமாக பயன்படுத்தப்பட்டிருந்ததுடன் அதற்காக ரூபா 156,680 செலுத்தப்பட்டிருந்தது.
- (vi) மதியுரைஞர் கட்டணம் மற்றும் வரி அடங்கலாக ஒப்பந்தக் கிரயம் ரூபா 13 மில்லியனை தாண்டியிருந்ததுடன் அதன் மூலம் மேலும் 50 வாகனங்களை நிறுத்துவதற்கே எதிர்பார்க்கப்பட்டிருந்தது. அதன்படி, இச்செயற்திட்டத்திற்காக செலவிடப்பட்ட கிரயத்தினை அதன்மூலம் எதிர்பார்க்கப்பட்ட பயன்பாட்டுடன் ஒப்பிட்டு கிரய பிரதிபலன் பகுப்பாய்வு மேற்கொள்ளப்பட்டிருக்கவில்லை.
- (vii) உடன்படிக்கையின் நிபந்தனைகளின் படி ஒப்பந்தக் குறைபாடுகள் மற்றும் தாமதம் தொடர்பில் நடவடிக்கை எடுப்பதாக தலைவரினால் பதிலளிக்கப்பட்டிருந்தது.

(ஆ) வைத்தியசாலைக்காக மென்பொருள் முறைமையொன்றை கொள்வனவு செய்தல்

வைத்தியசாலைக்காக மென்பொருள் முறைமையொன்று தனியார் நிறுவன மொன்றிடமிருந்து ரூபா 24,953,859 இற்கு (வரி அடங்கலாக) கொள்வனவு செய்வதற்கு நடவடிக்கை எடுக்கப்பட்டிருந்ததுடன் அக்கருமத்திற்கான மதியுரைஞராக மொரட்டுவை பல்கலைக்கழக தகவல் தொழில்நுட்பவியல்

பீடத்தின் தலைவர் நியமிக்கப்பட்டிருந்தார். இது தொடர்பில் பின்வரும் அவதானிப்புகள் மேற்கொள்ளப்பட்டன.

- (i) குறித்த ஒப்பந்தம் 2010 யூலை 19 ஆந் திகதி கையளிக்கப்பட்டிருந்ததுடன் அதனை 26 வாரங்களில் பூர்த்திசெய்திருக்க வேண்டிய போதிலும், கணக்காய்வுத் திகதியான 2013 மே 10 ஆந் திகதி வரை (148 வாரங்கள்) ஒப்பந்த வேலைகள் பூரணப்படுத்தப்பட்டிருக்கவில்லை.
- (ii) 09 மென்பொருள் பகுதிகளை (modules) தயாரிப்பதற்காக மதியுரைஞரால் ரூபா 23,500,000 பொறியியல் மதிப்பீடொன்று சமர்ப்பிக்கப்பட்டிருந்த போதிலும், ஒப்பந்தகாரரின் விலை வீதங்களின் படி அதற்கான கிரயம் ரூபா 16,479,080 ஆக காணப்பட்டமையால் பொறியியலாளரின் மதிப்பீடு ரூபா 7,020,920 அல்லது 30 சதவீதத்தினால் வேறுபட்டிருந்தது.
- (iii) ஒப்பந்த வேலைகளை மேற்கொண்டுவரும் சந்தர்ப்பத்தில் வழங்கனரால் நியதிகளின் படி மென்பொருள் பகுதிகள் (modules) வடிவமைக்கப்படுகின்றனவா என்பது குறித்து ஒப்பந்த மதியுரைஞரால் அவதானமாக கண்காணிப்புச் செய்யப்பட்டிருக்கவில்லை.
- (iv) மென்பொருள் முறைமையினை நடைமுறைப்படுத்துவதற்காக வைத்தியசாலையால் 200 கணனிகள் 2013 சனவரி 09 ஆந் திகதி கொள்வனவு செய்யப்பட்டிருந்ததுடன் கணக்காய்வுத் திகதியான 2013 மே 14 ஆந் திகதி வரை அதில் 60 கணனிகள் பயன்படுத்தப்படாது களஞ்சியத்தில் வைக்கப்பட்டிருந்தன.

3.9 மனிதவள நிர்வாகம்

2012 திசெம்பர் 31 இல் உள்ளவாறு அங்கீகரித்த மற்றும் உள்ளபடியான ஊழியர் எண்ணிக்கைக்கு இடையே பின்வருமாறு பற்றாக்குறைகள் மற்றும் மேலதிகங்கள் அவதானிக்கப்பட்டன.

பதவிகள்	அங்கீகரித்த பதவியணியினர்	உள்ளபடியான பதவியணியினர்	வெற்றிட பதவியணியினர்	/மேலதிக பதவியணியினர்
-----	-----	-----	-----	-----

தாதிகள் பதவியணி	550	527	23	-
மாணவ தாதியர் பதவியணி	300	100	200	-
முகாமைத்துவ உதவியாளர்	121	116	5	-
ஓடர்லி	437	373	64	-
நிரந்தரத் தொழிலாளர்	25	16	9	-
அமையத் தொழிலாளர்	-	28	-	28
மருந்தகர்	20	18	2	-
மருத்துவ உத்தியோகத்தர்கள்	144	114	30	-
வரவேற்பு உத்தியோகத்தர்	3	4	-	1
தகவல் முறைமைக் கட்டுப்பாட்டாளர்	1	-	1	-
தகவல் தொழில்நுட்பகர்	3	-	3	-
	-----	-----	-----	-----
மொத்தம்	1,604	1,296	337	29
	=====	=====	=====	=====

3.10. ஊழியர் பணிக்கொடைக்கான ஏற்பாட்டிற்காக நிதியமொன்றை உருவாக்குதல்

நிதிக்கூற்றுக்களில் பணிக்கொடை ஏற்பாடாக ரூபா 324,680,882 காண்பிக்கப்பட்டிருந்த போதிலும், அதற்குச் சமமான தொகையினை முதலீடு செய்வதற்கு நடவடிக்கை எடுக்கப்பட்டிருக்கவில்லை.

4. கணக்களிப்பொறுப்பு மற்றும் நல்லாளுகை

4.1 கூட்டிணைந்த திட்டம்

2003 யூன் 02 ஆந் திகதிய பீஈஐ/12 ஆம் இலக்க பொது முயற்சிகள் சுற்றறிக்கையின் பிரகாரம் நாளாவரையாக்கப்பட்ட கூட்டிணைந்த திட்டத்தின் பிரதியொன்று உரிய

காலத்தில் குறித்த நிறுவனங்களிற்குச் சமர்ப்பிக்கப்பட்டிருக்கவில்லை. அத்திட்டத்திலுள்ள ஒவ்வொரு உபாயத்திற்குமான அடையப்பட வேண்டிய இலக்குகளை காண்பிக்கும் விதத்தில் 2012 ஆம் ஆண்டில் மருத்துவப் பரிசோதனைப் பிரிவினை நவீனமயப்படுத்துவதற்கு திட்டமிட்டிருந்த போதிலும், அது ஆரம்பிக்கப்பட்டிருக்கவில்லை.

4.2 செயல்நடவடிக்கைத் திட்டம்

2003 யூன் 02 ஆந் திகதிய பீஈஊ 12 ஆம் இலக்க பொது முயற்சிகள் சுற்றறிக்கையின் 4.2.1 மற்றும் 4.2.2 ஆம் பிரிவுகளின் பிரகாரம் சபையின் பௌதீக செயலாற்றல் இலக்குகள் மற்றும் நிதிச் செயலாற்றல் இலக்குகளை தெளிவாகக் காண்பிக்கும் விதத்தில் தயாரிக்கப்பட்டு, பணிப்பாளர் சபையினால் அங்கீகரிக்கப்பட்ட செயல்நடவடிக்கைத் திட்டம் கணக்காய்விற்குச் சமர்ப்பிக்கப்பட்டிருக்கவில்லை.

4.3 உள்ளகக் கணக்காய்வு

2012 ஆம் ஆண்டிற்காக சமர்ப்பிக்கப்பட்டிருந்த உள்ளகக் கணக்காய்வுத் திட்டத்தில் குறிப்பிடப்பட்டிருந்த 08 கணக்காய்வு நிகழ்ச்சித்திட்டங்கள் அமுல்படுத்தப்பட்டிருக்கவில்லை.

4.4 கணக்காய்வுக் குழு

2010 திசம்பர் 14 ஆந் திகதிய 55 ஆம் இலக்க பொது முயற்சிகள் சுற்றறிக்கையின் பிரகாரம் குறைந்தது ஒரு ஆண்டிற்கு 4 கணக்காய்வுக் குழுக் கூட்டங்களேனும் நடாத்தப்பட வேண்டிய போதிலும், 2012 ஆம் ஆண்டிற்காக வைத்தியசாலையில் 3 கணக்காய்வுக் குழுக் கூட்டங்கள் மாத்திரம் நடாத்தப்பட்டிருந்ததுடன் அவற்றில் மேற்கொள்ளப்பட்ட பின்வரும் பரிந்துரைகள் 2013 ஏப்ரல் 30 ஆந் திகதி வரை அமுல்படுத்தப்பட்டிருக்கவில்லை.

- (i) தொழில்சார் கட்டணங்களை அறவிடுதல் தொடர்பில் குறித்துரைத்த முறையொன்றைத் தயாரிப்பதற்காக நிபுணத்துவ மருத்துவர்களிடமிருந்து புதிய ஆலோசனைகளைப் பெற்று அதனை நடைமுறைப்படுத்தல் தொடர்பில் கலந்தலோசித்தல்.

- (ii) கூட்டிணைந்த திட்டத்தின் 4.3.1.1 இல் உத்தேசிக்கப்பட்டிருந்தவாறு பணம் செலுத்தும் வார்ட்களை தனியான ஒரு பிரிவாக இனங்கண்டு திட்டத்திலுள்ள நோக்கங்களின் படி செயற்படுதல் மற்றும் வார்ட்களிற்காக முறையான கிரயமிடல் முறையொன்றை அறிமுகப்படுத்துதல்.

4.5 பாராளுமன்ற பொது முயற்சிகள் தொடர்பான குழுக் கூட்டாத்தால் வழங்கப்பட்ட பணிப்புரைகள்

2012 செப்டெம்பர் 21 ஆந் திகதி இடம்பெற்ற பொது முயற்சிகள் தொடர்பான குழுக் கூட்டத்தில் வைத்தியசாலைக்கான புதிய வணிகத் திட்டத்தினைத் தயாரித்து அதனை பொது முயற்சிகள் தொடர்பான குழுவிற்கு சமர்ப்பிக்குமாறு பணிப்புரை வழங்கப்பட்டிருந்த போதிலும், அதனை நிறைவேற்றுவதற்கு 2013 மே 31 ஆந் திகதி வரை முடியாமல் போயிருந்தது.

4.6 பாதீட்டுக் கட்டுப்பாடு

பின்வரும் அவதானிப்புகள் மேற்கொள்ளப்பட்டன.

(அ) பாதிடப்பட்ட மற்றும் உள்ளபடியான 09 வருமான மற்றும் செலவின விடயங்கள் தொடர்பில் 82 சதவீதம் முதல் 1806 சதவீதம் வரை விலகல்கள் காணப்பட்டமையால் பாதீடு பயனுள்ள முகாமைத்துவக் கட்டுப்பாட்டுக் கருவியொன்றாக பயன்படுத்திக்கொள்ளப்பட்டிருக்கவில்லை.

(ஆ) மருத்துவ உபகரணங்களைக் கொள்வனவு செய்வதல் தொடர்பில் மேற்கொள்ளப்பட்ட தெரிவுச் செவ்வையின் படி அவற்றின் மதிப்பிடப்பட்ட கிரயங்களை உள்ளபடியான கிரயங்களுடன் ஒப்பிடுகையில் ஒரு உபகரணத்தின் உள்ளபடியான கிரயம் அதன் மதிப்பிடப்பட்ட கிரயத்தினைக் காட்டிலும் 140 சதவீதத்தாலும் மற்றைய உபகரணத்தின் உள்ளபடியான கிரயம் 123 இனாலும் மிகைத்துக் காணப்பட்டதுடன் மற்றொரு உபகரணத்தின் உள்ளபடியான கிரயம் 50 சதவீதத்தால் குறைந்து காணப்பட்டது. இதன் படி மதிப்பீட்டுக் கிரயத்துடன் ஒப்பிடுகையில் இவ்வாறான பெருமளவு விலகல்கள் காணப்படுதல் அசாதாரண நிலைமையாக காணப்படுவதுடன் மதிப்பீட்டினைத் தயாரிக்கையில் எதிர்வுகூறல் உரிய விதத்தில் இடம்பெற்றிருக்கவில்லை.

- (இ) வைத்தியசாலையின் வருடாந்த சவர்க்காரத் தேவை சராசரியாக 13,980 கட்டிகளாக காணப்பட்ட போதிலும், 2012 ஆம் ஆண்டின் வருடாந்த கட்டளையிடல் 24,000 சவர்க்காரக் கட்டிகளாகும் என மிகையாக மதிப்பீடு செய்யப்பட்டிருந்தது.
- (ஈ) 2012 ஆம் ஆண்டில் வைத்தியசாலைக்காக நெனோ கெப் ரக வாகனமொன்று கொள்வனவு செய்யப்பட்டிருந்ததுடன் அந்த கெப் வாகனத்தைக் கொள்வனவு செய்வதற்காக பணிப்பாளர் சபைக்குச் சமர்ப்பிக்கப்பட்ட பிரேரணையின் பிரகாரம் மதிப்பிடப்பட்ட வருமானம் மாதமொன்றிற்கு ரூபா 240,000 ஆக காணப்பட்டதுடன் அதன்படி 09 மாதங்களிற்கான வருமானம் ரூபா 2,160,000 ஆக காணப்பட்டது. மதிப்பிடப்பட்ட வருமானத்திற்கும் உள்ளபடியான வருமானத்திற்குமிடையே ரூபா 1,686,567 வேறுபாடு காணப்பட்டதுடன் மதிப்பிடப்பட்ட வருமானத்தில் 22 சதவீதமான இலக்கு மாத்திரம் அடையப்பட்டிருந்தது.

05. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அவ்வப்போது தலைவரது கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகிறது.

- (அ) சொத்துக்கள் மற்றும் இருப்புக் கட்டுப்பாடு
- (ஆ) பதவியணியினர் கட்டுப்பாடு
- (இ) செலவினக் கட்டுப்பாடு